

4 ta' Gunju, 1951

Imħallfin :

Is-S.T.O. Sir George Borg, Kt., M.B.E., LL.D., *Pres.*

L-Onor. Dr. L.A. Camilleri, LL.D.

L-Onor. Dr. A.J. Montanaro Gauci, LL.D.

Joseph Farrugia versus Arturo Perici

Appalt — War Damage Commission —

Rikostruzzjoni ta' Fond Skond Pjanta Għida.

*Min jassumi li jirrikostruwixxi fond imġarrat bil-kidma tal-ghadu bil-
ftehim li jithallas ta' zoghlu minn għand il-War Damage Com-
mission ma hux lokatur ta' l-opera, imma appaltatur li jassumi
li jagħmel opera determinata bi prezz determinat.*

Ma jistax jingħad li l-prezz mhux determinat billi jkun għadu mhux magħruf kemm ser ikun l-indennizz li turogħi għal dak ix-xogħol il-War Damage Commission; għax dik id-determinatezza tiġi bil-fatt li l-appaltatur jirrimetti ruħu għall-kumpens li taqtkih il-War Damage Commission.

Imma jekk ir-rikostruzzjoni ssir fuq pjanta diversa minn dik tal-fond kif kien qabel ma għjarraf, l-appaltatur għandu jiġi ndennizzat mill-kommittent tax-xogħol u spejjeż iżjed li tixwielu d-diversità tal-pjanta u li tagħhom il-Kummissjoni ma taqtkihx indennizz.

Jekk imbogħod l-appaltatur ikun aċċetta li jagħmel ir-rikostruzzjoni skond il-pjanta l-ġdida, għax ikun ġie assikurat mill-kommittent, jec mill-perit minn mqabbd, li dik il-pjanta l-ġdida mhix sejra tikkawunali spejjeż żejda li ma jgħur rifużi mill-Kummissjoni, u b'dan kollu dawn l-ispejjeż żejda jirverifikaw ruħhom, l-appaltatur għandu driff għal dawn l-ispejjeż żejda minn għand min tuk l-appalt.

Il-Qorti — Rat iċ-ċitazzjoni quddhena ta-Prin'Awla tal-Qorti Ċivili tal-Maestà Tiegħu r-Re, li biha l-attur, wara li qal li huwa għandu jiehu minn għand il-konvenut is-somma ta' £304. 5. 8, bilanċ ta' somma akbar, għal diversi xogħlijiet ta' kostruzzjoni li huwa għamel lill-konvenut fil-fond 56/57 St. Lazarus Street, Cospicua; u li l-konvenut, diversi drabi nterpellat, ma ħallasx; talab illi l-konvenut ikun kundannat li jħallas lill-attur is-somma fuq speċifikata ta' £304. 5. 8 għar-raġunijiet fuq premissi. Bl-imghaxijiet u bl-ispejjeż, u b'riżerva ta' drittijiet oħra kompetenti lill-attur;

Omissis;

Rat is-sentenza mogħtija minn dik il-Qorti fit-3 ta' Ottubru 1950, li biha għiet milqugħa t-talba ta' l-attur kif miġjuba fl-att taċ-ċitazzjoni, bl-ispejjeż; wara li kkunsidrat;

Illi jirriżulta li l-konvenut kellu l-post unsemmi fiċ-ċitazzjoni—li allura kien wieħed biss—imwaqqa' fil-gwerra, u ried itellgħu u jkkonvertih f'żewġ postijiet. Għal dana x-xogħol huwa avviċina lill-inġinier Mortimer bħala direttur, u ġie mqabbd l-attur bħala mgħallim għax-xogħol meħtieġ. Fl-24 ta' Lulju 1947, wara li l-attur ra l-pjanta kif kellu jinbena l-post, saret bejnu u l-konvenut l-iskrittura li tagħha hemm kopja fol. 9 tal-proċess, li biha l-attur obbliga ruħu li jagħmel bi spejjeż tiegħu kwalunkwe xogħol ta' eparazzjonijiet li kie-

nu meħtieġa f'dak il-post, imma li kienu dovuti bil-gwerra biss. Il-konvenut awtorizza lill-attur li jirċievi hu direttament mill-War Damage Commission kwalunkwe kumpens li talvolta jkun dovut minnu in konnessjoni ma' dawk il-ħsarat tal-gwerra; u l-konvenut ma kellu jassumi ebda responsabilità quddiem dik il-Kummissjoni; b'mod li l-attur ma kellu ebda dritt li jitlob minn għand il-konvenut l-ammont li tiegħu ma kienx indennizzat minn dik il-Kummissjoni;

Illi meta l-attur mar biex jibda x-xogħol, induna li l-post ma kienx sejjer jimbena bħal ma kien qabel..... u konsegwentement avvicina lill-inginier Mortimer dwar daqshekk; imma dan assikurah li x-xogħol skond il-pjanta l-ġdida ma kienx sejjer jimporta spiża akbar milli kieku sar skond il-pjanta l-qadima (fol. 25), u li kwindi huwa kellu jirċievi s-somma kollha tax-xogħol tiegħu. Fil-kors tax-xogħol, u sakemm spieċaħ, l-attur irċieva mill-War Damage Commission l-ammont ta' £1000 f'diversi akkonti (fol. 61). L-inginier Mortimer kien baġħat "claim" għal dana x-xogħol ta' £1714. 10. 4, imma l-Kummissjoni ddeduċiet minnha £632. 2. 3, b'mod li l-kumpens ġie ta' £1082. 8. 1. In segwitu għal rinostranzi ta' l-inginier Mortimer il-Kummissjoni awtorizzat żieda ta' £327. 16. 7; b'mod li l-kumpens ġie għas-somma ta' £1410. 4. 8. B'dana l-mod l-attur ġie skopert fis-somma mit-luba fiċ-ċitazzjoni, £304. 5. 8.....;

Il-konvenut jissottometti illi l-iskrittura li saret bejnu u l-attur tikkostitwixxi appalt; u la darba l-attur b'dik l-iskrittura irrimetta ruħu għall-ħlas tax-xogħol li tagħmel il-War Damage Commission, b'mod li huwa assumu wkoll l-obligu li ma jistax jitlob minn għand il-konvenut xi ammont li tiegħu ma jkunx indennizzat minn dik il-Kummissjoni, l-attur ma għandux dritt li jdur issa kontra tiegħu, meta l-Kummissjoni ma awtorizzatx l-ammont tal-flus tax-xogħol li jippretendi li għamel l-attur;

Illi l-figura ġuridika ta' l-attur fix-xogħol fuq imsemmi ma kienetx dik ta' sempliċi lokatur d'opera. imma, għall-kontrarju, dik ta' imprenditur ta' "opera ad appalto", jew ta' "cottimista"; għaliex huwa ma kienx sejjer jaħdem b'salarju, taħt id-direzzjoni ta' hadd ieħor u b'materjal fornit minn

badd iehor, imma assuma li jaghmael l-opra determinata kontra pagament, u b'impjeg ta' materjal fornir minnu stess;

Il-Baudry jiddefinixxi l-"cottimo" hekk:— "Il cottimo è uno stato particolareggiato dei lavori da fare e dei materiali da impiegare, con indicazione del prezzo dei materiali u della mano d'opera" (Vol. Locaz. II. Parte II, para. 3862). U l-Laurent:— "Il cottimo è il contratto di locazione d'opera intervenuto fra il padrone e l'intraprenditore. Quello che caratterizza il cottimo si è che esso interviene fra il padrone ed un imprenditore d'opera, il quale si obbliga a condurre a termine l'opera mediante un prezzo fissato in ragione del valore dell'opera stessa" (Vol. XXVI, Degh Appalti e dei Cottimi, para. 1, pag. 1). U r-Ricci:— "L'appaltatore è un industriale che, impiegando il proprio capitale, e servendosi a sua volta dell'opera altrui, si assume il compito o l'impresa di eseguire un'opera per conto altrui mediante una convenuta retribuzione, mercede o prezzo. L'appaltatore dicesi anche cottimista, nel comune linguaggio, allorchè nella esecuzione dell'opera impiega materia sua propria" (Dritto Civile, Vol. VIII, para. 227);

Illi ghalhekk l-attur, li assuma li jaghmael opera determinata, jigifieri li jibni d-dar fil-kwistjoni fuq il-pjanta li giet murija lila (fol. 25) u bil-prezz determinat, jigifieri dak li kellha tohrog il-War Damage Commission, kien il-veru u proprju "cottimista". Jista' jinghad li fl-iskrittura maghmula bejn il-kontendenti ma kienx hemm pattwit prezz determinat, u ghalhekk ma hemmx il-figura ta' l-appalt. Dwar daqshekk ghandu inghad, b'analogija ghall-gurisprudenza (App. 3 ta' Marzu 1920, "Voudrey vs. Chircop", Vol. XXIV—I—414), li ghalkemm fl-iskrittura ma giex determinat prezz fiss, però l-attur bi klawnsola appozita fl-istess skrittura irrimetta ruhu dwar il-hlas lejn l-awtorità kompetenti, lill-War Damage Commission; jigifieri huwa qaghad ghal kull hlas li taghmael dik il-Kommissjoni, u ghalhekk il-prezz ghandu jitqies li gie determinat minn qabel. Konsegwentement, jekk l-attur, bhala appaltatur, hadem ix-xoghol li huwa effettivament intraprer-la minn ghand il-konvenut, u l-War Damage Commission, bhala l-awtorità kompetenti f'dana l-każ, fid-diskrezzjoni taghha dehrilha li ghax-xoghol li kien imissu jsir, bhala dak intra-

priz minnu, l-attur ma haqqux flief l-ammont li hija awtorizzat, l-attur ma jistax jilmenta, la darba fl-iskrittura fuq im-semmija huwa rimetta ruhu ghad-decizjoni ta' dik il-Kummissjoni;

Illi però, ma jidherx li l-attur hadem l-istess xoghol li huwa intrapprenda minn ghand il-konvenut; anzi jidher li ghamel xoghol akbar; u dan ghamlu minhabba l-agir tal-konvenut. Infatti l-attur intrapprenda l-appalt fuq il-pjanta li giet lilu murija mill-konvenut. Din ma kienetx il-pjanta tal-post kif kien qabel, imma ta' post kif riedu li jigi rikostitwit il-konvenut. L-attur, meta firma l-iskrittura, ma kienx jaf b'din ic-cirkustanza (fol. 25), u sar jaf biha mhux ghax qallu l-konvenut, imma ghalix meta mar biex jibda x-xoghol naturalment indana mill-pedamenti l-antiki li l-post ma kienx bhall-post li l-konvenut ried italki. Ghalhekk huwa ppreveda li kien sejjer ikun hemm xoghol aktar, u li l-Way Damage Commission ma kienetx sejra thallas ghalih, u hekk mar ifittex lill-ingenier Mortimer dwar daqshekk..... Fuq dina l-assikurazzjoni ta' l-ingenier Mortimer l-attur beda x-xoghol u kompli x-xoghol sa l-ahbar.....;

Illi minn dak li utqal fuq jidher li l-attur assuma x-xoghol fuq il-pjanta li giet murija lilu qabel ma firma l-iskrittura; hema pjanta, skond l-assikurazzjoni ta' l-ingenier Mortimer, li kien inqabbad mill-konvenut, kellha timportu l-istess spiza daqs dik kif kien il-post qabel;

Illi jirrizulta li fil-11 ta' Frar 1947 (fol. 71), jew xi hanes xhur qabel ma saret dik l-iskrittura.....; Meta l-konvenut baghat dik l-iskeda, il-Kummissjoni ezigiet minn ghandu zewg prospetti tax-xoghlijiet..... wiehed tal-fond kif kien qabel, u l-iehor kif kien sejjer isir..... u fit-12 ta' Gunju 1947, jew xi xahar u nofs qabel l-iskrittura, huwa indika lill-Kummissjoni l-istima tax-xoghol biex il-post jitla' kif kien qabel, u din kienet £1154, kif ukoll l-istima tax-xoghol biex il-post jittalla' kif riedu l-konvenut, jigifieri alterat, u din kienet £1265. 19. 0 (fol. 62 tergo). Allura l-Kummissjoni approvati il-pjanta tax-xoghol il-gdid, imma awtorizzat il-hlas tax-xoghol bhalli kieku l-post kien sejjer jitla' bhall qabel, jigifieri fl-ammont ta' £1154 (fol. 62). F'dana l-istadju saret l-iskrittura. Fil-kors tax-xoghol l-ingenier Mortimer ghamel "claim"

għal £1702. 19 10..... In segwitu għal xi rimostranzi.....
 il-Kummissjoni żiedet..... Għalhekk l-attur..... gie li
 baqa' skopert fi £304. 5. 8, li huwa appunsa l-ammont li qe-
 għed jitlob kontra l-konvenut b'din l-azzjoni;

Illi dan kollu li għa' utqal juri bié-éar u sa dak m-nhar ta'
 l-iskrittura, anzi xi xahar u nofs qabel, il-konvenut kien jaf,
 jew kien imissu kien jaf, għax l-inginier Mortimer kien ik-
 klejnja għan-nom tiegħu, li l-pjanta li ta lill-attur, u li dan
 intrapprenda xogħol fuqha, kienet sejra tig, uballsa mill-War
 Damage Commission il-interrezza tagħha b'ammont ta'
 £111. 19. 0 anqas; kousegwentement l-inginier Mortimer ma
 seta' qatt jassikura lill-attur li l-pjanta l-għdida kienet tinvolvi
 spiza mhux superjuri għal dik ta' qabel..... Il-konvenut,
 meta ra l-pjanta bl-alterazzjonijiet, ma qalx lill-inginier Mor-
 timer biex iżomm ruhu fil-limiti ta' l-ispiża tal-pjanta l-oh-
 ra..... u kien jaf..... li l-pjanta l-għdida kellha tin-
 porta spiza akbar minn dik pagabili mill-War Damage Com-
 mission, huwa kien fid-dover li jgħarraf b'dan lill-attur. F'kull
 każ huwa għandu jirrispondi għal kull telf li sofra l-attur min-
 habba dana l-aġir tiegħu, għax jikkostitwixxi "dolo";

Illi, infatti, l-attur, meta ffirmja l-iskrittura u qagħad
 għall-prezzijiet li kellha thallas il-War Damage Commission,
 ma seta' qatt jipprevedi — la darba l-konvenut, li kien jaf
 b'kollox, ma qallu xejn, u la darba l-inginier Mortimer, li kien
 jaf b'kollox ukoll, assikurah il-kontrarju—li l-pjanta li hu kien
 ra meta ffirmja dik l-iskrittura kienet differenti minn dik tal-
 post kif kien qabel, u li kellha tinporta spiza superjuri li l-War
 Damage Commission ma kienetx lesta biex thallas id-differen-
 za. Għalhekk l-attur huwa ntitolat li jthallas għad-differenza
 fil-prezz minn għand il-konvenut—haġa li ssuġgeriha l-istess
 inginier Mortimer (fol. 24 tergo u 25 tergo)—għaliex huwa
 sab ruhu "di fronte un avvenimento imprevedibile, il quale fa
 sì che la opera non resti più inalterata, occorrendo eseguire
 lavori non calcolati e diversi da quelli ai quali nel piano si è
 avuto riguardo" (Ricci, loc. cit., para. 246). Kieku l-attur ma
 tkellem xejn, u ma marx ikellem lill-inginier Mortimer, meta
 nduna li l-pjanta li assumja li jahdem u li tagħha kellu jthal-
 las mill-War Damage Commission ma kienetx bħal dik ta'
 qabel, kien ikun il-każ li jingħad "imputet sibi", u kien ikun

il-każ li wiehed jghidlu "disce melius negotiari". Imma meta l-attur ghamel dak li kellu ragjonevolment jaghmel, u l-konvenut kien, kif għa nghad, f'dolo, dan ma jistax javvantaggja ruhu, u huwa l-każ li jiġi nvokat il-prinċipju "nemini licet locupletari cum aliena jactura" (Ricci, loc. cit. para. 246 bis, u Voudry, Degli Appalti, para. 4009);

F'dana l-każ l-attur intrapprenda li jaghmel ix-xogħol fuq il-pjanta li giet lilu muriġa u bl-assikurazzjoni li kellu jithallas għal dak ix-xogħol mill-War Damage Commission. L-attur dak ix-xogħol għamlu b'soddisfazzjon tal-konvenut u tal-perit privat tiegħu, li hareġ għalih l-ammont ta' £1714. 10. 4; imma l-War Damage Commission hallset biss £1410, 4. 8, għax ix-xogħol li għamel l-attur kien, minhabba htija tal-konvenut, superjuri għal dak li kellha thallas il-War Damage Commission. Għaldaqstant id-differenza għandu jhallasha l-konvenut, li kien f'dik il-htija (argom. App. 17 ta' Ottubru 1919, "Manara vs. Vassallo", Vol. XXIV—1—964; 18 ta' Marzu 1929 "Attard vs. Grima", Vol. XXVII—1—311; u Ricci, loc. cit., para. 249):

Illi dwar l-ammont mitlub mill-attur ma hemm ebda diverbju fuqu.....;

Rat in-nota ta' l-appell tal-konvenut, u rat il-petizzjoni tiegħu, fejn talab li l-imsemmija sentenza tiġi revokata, billi konsegwentement id-domanda attriċi tiġi riġettata, bl-ispejjeż taż-żewġ istanzi kontra l-attur:

Omissis;

Ikkunsidrat;

Illi kif jidher mill-iskrittura li kopja tagħha tinsab eżibita fil-fol. 9 tal-proċess, l-attur ħa minn għand l-appellanti l-appalt għall-eżekuzzjoni ta' kwalunkwe xogħol ta' riparazzjonijiet meħtieġa fid-dar 56 u 57, St. Lazarus Street, Cospicua..... Gie wkoll stipulat li l-attur Farrugia "ma jkollu ebda dritt li jitlob minn għand l-istess Perici (l-appellanti) l-ammont li tiegħu ma jkunx indennizzat mill-War Damage Commission; u għal kwalunkwe bwon fin l-konvenut Perici jawtorizza l-istess Farrugia li jaghmel ir-riparazzjonijiet li huma dovuti bil-gwerra biss".....;

Ikkunsidrat;

Illi l-post imsemmi fiċ-ċitazzjoni u fl-iskrittura fuq indikata kien gie mwaqqa' bil-gwerra, u l-appellant qabbad lill-arkitekt u nginier ċivili..... il-pjanta originali tbiddlet għal kollox u l-fond ta' l-appellant gie benefikat sewwa (fol. tergo).....;

Ikkunsidrat;

Illi għalkemm meta saret l-iskrittura tal-24 ta' Lulju 1947 (fol. 9) l-attur kien ra l-pjanta li fuqha kellu jeżegwixxi x-xogħlijiet lill-kommissjonati, huwa kien ġustifikat jirritjeni li dik il-pjanta kienet konformi għall-istat li kien il-fond meta gie mwaqqa' bil-gwerra, billi x-xogħlijiet li kellu jagħmel ġew espressament indikati bhala "dawk dovuti għall-gwerra biss". U meta ttenda li l-pjanta kienet ġiet mibdula, huwa eżegwixxa x-xogħol minnu intrapriż wara l-assikurazzjoni tal-persuna teknika, inkarikata mill-appellant għad-direzzjoni tax-xogħol, li kien sejjer jifhallas ta' kollox għaliex ma kien hemm ebda differenza ta' spiża bejn pjanta u oħra. Mill-provi li saru jirriżulta li dik l-assikurazzjoni l-perit Mortimer ma setax jagħtiha, għaliex minn żmien qabel kien jaf li l-War Damage Commission ma kienetx sejra thallas l-ispjiza kollha skond il-pjanta l-ġdida. Anki l-appellant kien jaf, jew kien messu jaf, b'dan, kif kien jaf li fir-rikostrazzjoni tal-fond kienu sejin isiru tibdiliet sostanzjali; u frattant huwa ma wera b'xejn lill-appellant. Anzi, biex igħagħlu joqgħod għall-kondizzjonijiet ta' l-iskrittura, issemma biss li x-xogħlijiet li l-appellant kellu jagħmel kienu jikkonsistu unikament fir-riparazzjonijiet tal-hsarat kaġunati mill-gwerra, b'mod li l-appellant qatt ma setax għaddielu minn rasu li ta' dawk ix-xogħlijiet ta' riparazzjoni l-War Damage Commission qatt setgħet tirrifjutalu l-hlas. Kif sewwa rriteniet l-Ewwel Qorti, dak l-aġir ta' l-appellant fil-konfront ta' l-appellant kien garrieqi u doluż, u għalhekk l-istess appellant għandu jirrispondi għall-hsara li sofra l-appellant bhala konsegwenza ta' l-imsemmi aġir tiegħu;

Ikkunsidrat;

Illi għar-raġunijiet fuq miġjuba u għal dawk ta' l-Ewwel Qorti, li huma adottati, l-appellant tal-konvenut għandu jiġi miċhud u s-sentenza ta' l-Ewwel Qorti għandha tiġi konfermata; Għaldaqshekk;

Tirrespingi l-appell u tikkonferma s-sentenza megħtija mill-Prim'Awla tal-Qorti Civili tal-Maestà Tieghu, r-Re fit-3 ta' Ottubru 1950; bl-ispejjeż kontra l-konvenut appellant.
